



ஜூலை - 06

TNPSC துளிகள்

- ❖ பிரிட்டனின் மன்னர் மூன்றாம் சார்லஸ் மற்றும் இராணி கமிலா ஆகியோர் இந்திய வளங்காப்பாளர்களான 'The Elephant Whisperers' திரைப்படத் தயாரிப்பாளர் கார்த்திகி கோன்சால்வ்ஸ் மற்றும் 70 ஆதிவாசிக் கலைஞர்கள் நடத்தும் திரியல் எலெஃபென்ட் கலெக்டிவ் (TREC) நிறுவனம் ஆகியவற்றிற்கு குடும்ப யானை வளங்காப்பு சுற்றுச்சூழல் விருதினை வழங்கினர்.
- ❖ புகழ்பெற்ற ஒரு குழந்தைகள் எழுத்தாளரும் திறனாய்வுக் கவிஞருமான மைக்கேல் ரோசன், 2023 ஆம் ஆண்டிற்கான PEN பின்டர் பரிசினைப் பெற்றுள்ளார்.
- ❖ தொலைத் தொடர்புத் துறை '5G & அதற்கும் அப்பாற்பட்டத் தொழில்நுட்பம் மீதான ஹேக்கத்தான் 2023' என்ற நிகழ்ச்சியினை நடத்த உள்ளது.
 - இது செயல்முறைக்கு உள்ளாக்கக் கூடிய வகையில் 5G மற்றும் அதற்கு அப்பாற்பட்டத் தயாரிப்புகள் மற்றும் தீர்வுகளாக மாற்றக்கூடிய வகையில் இந்தியாவை மையமாகக் கொண்ட பல்வேறு அதிநவீன கருத்தாக்கங்களைப் பட்டியலிடுவதை நோக்கமாகக் கொண்டு உள்ளது.
- ❖ 62 நாட்கள் அளவிலான யாத்திரையான அமர்நாத் யாத்திரை என்பது 2023 ஆம் ஆண்டு ஜூலை 01 ஆம் தேதியன்று தொடங்கிய நிலையில் இந்த யாத்திரையானது ஆகஸ்ட் 31 ஆம் தேதியன்று முடிவடைகிறது.
 - அமர்நாத் கோவில் என்பது ஜம்மு காஷ்மீரில் அமைந்துள்ள ஒரு இந்துக் கோவில் ஆகும்.
- ❖ சர்வதேச நகைச்சுவை தினம் ஜூலை மாதம் 1 ஆம் தேதி அன்று ஒரு இலகுவான மனம் கொள்ளும் நிகழ்வாகக் கொண்டாடப் படுகிறது.
 - தனிநபர்களைச் சிரிக்க வைக்கவும் நகைச்சுவைகளைப் பகிர்ந்து கொள்ளவும் மற்றும் அவர்களின் அன்புக்குரியவர்களுடன் வலுவான பிணைப்பை வளர்க்கவும் இது ஊக்குவிக்கிறது.


தமிழ்நாடு செய்திகள்

25,000 கோடி சந்தைக் கடன்கள்

- ❖ 2024 ஆம் ஆண்டு நிதியாண்டின் இரண்டாம் காலாண்டில் (ஜூலை-செப்டம்பர்) சந்தைக் கடன்களின் மூலம் 25,000 கோடி ரூபாய் அளவில் நிதி திரட்டுவதற்கு தமிழக அரசு திட்டமிட்டுள்ளது.
- ❖ இது மாநில மேம்பாட்டுக் கடன்கள் (SDL) எனப்படுகின்ற, பத்திரங்கள் ஏலத்தின் மூலம் சந்தையில் இருந்து கடன்கள் பெறும் ஒரு செயல்முறையாகும்.
- ❖ 2023-24 ஆம் ஆண்டு நிதிநிலை அறிக்கையின் படி, 2023-24 ஆம் ஆண்டில் மொத்தமாக 1,43,197.93 கோடி ரூபாய் கடன் வாங்குவதற்கு மாநில அரசு திட்டமிட்டுள்ளது.
- ❖ இது 51,331.79 கோடி ரூபாயை திருப்பிச் செலுத்த உள்ளது.
- ❖ நிகரக் கடன்கள் 91,866.14 கோடி ரூபாயாக மதிப்பிடப் பட்டுள்ளன.
- ❖ நிகர திறந்தநிலைச் சந்தை கடன்கள் 82,625.96 கோடி மற்றும் பிற மூலங்களிலிருந்துப் பெறப்படும் 9,240.18 கோடி ரூபாய் கடன்கள் ஆகியவை இதில் அடங்கும்.
- ❖ மாநில அரசுகள் கடன் பெறுவதற்கான உச்ச வரம்பினை மத்திய அரசு நிர்ணயித்து

உள்ளது.

- ❖ மாநில அரசுகளானது, 2023-24 ஆம் ஆண்டிற்கான மொத்த மாநில உள்நாட்டு உற்பத்தியில் (GSDP) 3% வரை கடன் பெறலாம்.
- ❖ மின்துறைச் சீர்திருத்தங்களைப் பூர்த்தி செய்வதற்காக மொத்த மாநில உள்நாட்டு உற்பத்தியில் 0.5% கூடுதல் கடனைப் பெறுவதற்கு அனுமதிக்கப்படுகிறது.
- ❖ 2023-24 ஆம் ஆண்டிற்கான நிதிநிலை அறிக்கை மதிப்பீடுகளில், மொத்த மாநில உள்நாட்டு உற்பத்தியில் தமிழ்நாட்டின் நிதிப் பற்றாக்குறையானது 3.25% என மதிப்பிடப்பட்டுள்ளது.
- ❖ நிதிப் பற்றாக்குறை என்பது மொத்த வரவுகளுக்கும் மொத்த செலவினத்திற்கும் உள்ள ஒரு வித்தியாசமாகும்.
- ❖ 2022-23 ஆம் நிதியாண்டில் தமிழ்நாடு அரசின் மொத்த சந்தைக் கடன்கள் 87,000 கோடி ரூபாயுடன் அதிக கடன் பெறும் மாநிலங்களில் முதலிடத்தில் இருந்தது.



மின்னணுப் பொருட்கள் ஏற்றுமதி

Top performers

State	FY23 (in \$ billion)	% share of India's exports	FY22 (in \$ billion)	% share of India's exports
Tamil Nadu	5.37	22.83	1.86	11.98
Uttar Pradesh	4.9	20.85	3.77	24.25
Karnataka	4.52	19.22	3.87	24.89
Maharashtra	2.68	11.41	2.08	13.39

- ❖ இந்தியாவின் மின்னணுப் பொருட்கள் ஏற்றுமதியில் தமிழ்நாடு முதலிடத்தில் உள்ளது.
- ❖ இது 2022-2023 ஆம் நிதியாண்டில் கிட்டத்தட்ட மூன்று மடங்கு அளவிற்கு அதிகரித்து

5.37 பில்லியன் டாலராக உள்ளது.

- ❖ 23.57 பில்லியன் டாலர் மதிப்புள்ள இந்தியாவின் ஏற்றுமதியில் 22.8% என்பது தமிழ்நாடு மாநிலத்தின் பங்காகும்.
- ❖ முந்தைய ஆண்டில், 15.59 பில்லியன் மதிப்பிலான இந்தியாவின் மொத்த ஏற்றுமதியில் இத்துறையில் மேற்கொள்ளப்படும் ஏற்றுமதியானது 1.864 பில்லியன் டாலர் அல்லது 11.98% அளவிற்குப் பங்களித்து மூன்றாவது இடத்தில் இருந்தது.
- ❖ தற்போது தமிழ்நாடு மாநிலம் உத்தரப் பிரதேசம், கர்நாடகா மற்றும் மகாராஷ்டிரா ஆகிய மாநிலங்களை விஞ்சியுள்ளது.

நீலகிரியில் வெண்முதுகுக் கழுகு



- ❖ பல பாதுகாப்பு நடவடிக்கைகள் இருந்த போதிலும், நீலகிரியின் சிகூர் பீடபூமியில் உள்ள வெண்முதுகுக் கழுகு (ஜிப்ஸ் பெங்காலென்சிஸ்) இனங்களுக்கான எதிர்காலம் மிகவும் ஆபத்தானதாக உள்ளது.
- ❖ அவை மிக அருகி வரும் நிலையில் உள்ள இனங்களாகப் பட்டியலிடப்பட்டுள்ளன.
- ❖ 2013 மற்றும் 2017 ஆகிய ஆண்டுகளுக்கு இடையில் சிகூரில் மேற்கொள்ளப்பட்ட ஒரு ஆய்வின் படி, 2013 ஆம் ஆண்டில் 152 ஆக இருந்த எண்ணிக்கையானது 2017 ஆம் ஆண்டில் 167 என்ற எண்ணிக்கையினை எட்டியது.
- ❖ சிகூரில் இவற்றின் எண்ணிக்கையில் எந்த மாற்றமும் ஏற்படாத நிலையினை இந்த ஆய்வு எடுத்துக் காட்டியுள்ளது.
- ❖ 2013 முதல் 2017 ஆம் ஆண்டு வரை 46 வெண்முதுகுக் கழுகுகள் உயிரிழந்துள்ளன.


தேசியச் செய்திகள்

ஒருவரின் பெயரை மாற்றுவதற்கான உரிமை

- ❖ அலகாபாத் மற்றும் டெல்லி உயர் நீதிமன்றங்கள், ஒருவரின் பெயர் அல்லது குடும்பப் பெயரை மாற்றுவதற்கான ஒரு உரிமையானது அரசியலமைப்பின் படி 21வது சட்டப் பிரிவின் கீழான வாழ்வுரிமையின் ஒரு பகுதி என்று தீர்ப்பளித்துள்ளன.
- ❖ தமது பெயரை மாற்றுவதற்கு அனுமதியினை அளிக்க மறுக்கும் அதிகாரிகளின் ஒரு

நடவடிக்கையானது, அரசியலமைப்பின் 19 (1)(அ), 21 மற்றும் 14 ஆகிய சட்டப் பிரிவின் கீழ் மனுதாரருக்கு உத்தரவாதம் அளிக்கப்பட்ட அடிப்படை உரிமைகளை மீறுகிறது.

- ❖ முன்னதாக, “காஷிஷ் குப்தா எதிர் மத்திய இடைநிலைக் கல்வி வாரியம்” ஆகியோருக்கு இடையிலான (2020) வழக்கில் கேரள உயர்நீதிமன்றம், “ஒரு பெயரை வைத்திருப்பதும் அப்பெயரினைத் தான் விரும்பும் விதத்தில் வெளிப்படுத்துவதும் 19 (1)(அ) மற்றும் 21 ஆகிய சட்டப்பிரிவுகளில் உள்ள உரிமைகளின் ஒரு பகுதியாகும் என்று தீர்ப்பளித்துள்ளது.



Fundamental Rights

ARTICLE 21

Right to Life and Personal Liberty


Procedure Established by Law

Due Process of Law

1. Gopalan case (1950)

2. Menaka Gandhi case (1978)


புதிய மருந்துகள் மற்றும் மருத்துவச் சோதனை விதிகள் (2023)



- ❖ இந்திய அரசானது, சமீபத்தில் புதிய மருந்துகள் மற்றும் மருத்துவச் சோதனை விதிகளில் (2023) ஒரு திருத்தத்தினை மேற்கொண்டுள்ளது.

- ❖ இது ஆராய்ச்சியில், குறிப்பாக மருந்துச் சோதனையில் விலங்குகளை ஈடுபடுத்தும் ஒரு நடைமுறையை மாற்றுவதை நோக்கமாகக் கொண்டுள்ளது.
- ❖ இந்தத் திருத்தமானது, ஆராய்ச்சியாளர்களை விலங்குகளுக்குப் பதிலாக விலங்குகள் அல்லாத மற்றும் மனிதர்கள் தொடர்பான செயல்முறைகளைப் பயன்படுத்துவதற்கு அங்கீகாரம் அளிக்கிறது.
- ❖ புதிய மருந்துகளின் பாதுகாப்பு மற்றும் செயல்திறனைச் சோதிப்பதற்கான பல்வேறு முப்பரிமாண உறுப்போலிகள், மனித செல்கள் உள்ளிடப்பட்டச் சில்லுகள் மற்றும் பல்வேறு மேம்படுத்தப்பட்ட கணக்கீட்டு முறைகள் போன்ற தொழில்நுட்பங்கள் இதில் அடங்கும்.
- ❖ உடலின் குறிப்பிட்ட பல்வேறு உறுப்புகளைப் பிரதிபலிக்கும் வகையிலான மில்லி மீட்டர் அளவிலான முப்பரிமாண செல் கட்டமைப்புகள் "உறுப்போலிகள்" அல்லது "சிறிய உறுப்புகள்" என்று அழைக்கப்படுகின்றன.
- ❖ "மனிதச் செல்கள் உள்ளிடப்பட்ட சில்லுகள்" என்பது உடலின் உள்ளே நிகழும் இரத்த ஓட்டத்தைப் பிரதிபலிக்கும் வகையில், நுண்ணிய நாளங்களுடன் இணைக்கப்பட்ட மனிதச் செல்கள் உள்ளீடு செய்யப்பட்ட AA-மின்கலன் அளவிலான சில்லுகளாகும்.

பொறுப்புணர்வு மிக்க வகையிலான நுண்ணுயிர் எதிர்ப்புப் பொருள் உற்பத்திக்கான சான்றிதழ்



- ❖ இந்தியாவில் பொறுப்புணர்வுமிக்க வகையிலான நுண்ணுயிர் எதிர்ப்புப் பொருள் உற்பத்தியினை ஊக்குவிக்கும் புதிய சான்றிதழ் வழங்கீட்டுத் திட்டமானது பிரிட்டிஷ் தரநிலை நிறுவனம் (BSI) மற்றும் AMR இண்டஸ்ட்ரி அலையன்ஸ் ஆகியவற்றினால் தொடங்கப்பட்டுள்ளது.
- ❖ நுண்ணுயிர் எதிர்ப்புப் பொருள் தயாரிப்புச் செயல்முறையில் உள்ள சுற்றுச்சூழல் சார்ந்த சிக்கல்களைக் கண்காணிப்பதற்கான மூன்றாம் தரப்புச் சரிபார்ப்புச் செயல்

முறையுடன் கூடிய சான்றிதழ் வழங்கப்படுவது இதுவே முதல் முறையாகும்.

- ❖ பொறுப்புணர்வுமிக்க வகையிலான நுண்ணுயிர் எதிர்ப்புப் பொருள் உற்பத்தியானது நிலையான மருந்து உற்பத்தியை ஊக்குவிப்பதில் முக்கியமானதாகும்.
- ❖ இது நுண்ணுயிர் எதிர்ப்புப் பொருட்களின் கழிவுகள் தொழிற்சாலைக் கழிவுகள் மூலம் நீர்நிலைகளில் வெளியிடப் படுவதைக் கட்டுப்படுத்துவதன் மூலம் ஒரு நுண்ணுயிர் எதிர்ப்பு தொடர்பான வளர்ந்து வரும் பல்வேறு சுற்றுச்சூழல் சார்ந்தச் சிக்கல்களை நிவர்த்தி செய்கிறது.

அறிக்கைகள் மற்றும் குறியீடுகள்

குழந்தைகள் மற்றும் ஆயுத மோதல் அறிக்கை, 2023



- ❖ ஐக்கிய நாடுகள் சபையானது, “குழந்தைகளைப் பாதுகாப்பதற்காக வேண்டி அரசாங்கத்தினால் மேற்கொள்ளப்பட்ட பல்வேறு நடவடிக்கைகளை” மேற்கோள் காட்டி, குழந்தைகள் மீது ஆயுத மோதல்களின் தாக்கம் குறித்த தனது வருடாந்திர அறிக்கையிலிருந்து இந்தியாவை நீக்கியுள்ளது.
- ❖ ஐக்கிய நாடுகள் சபையானது சுமார் 27,180 கடுமையான அத்துமீறல் சம்பவங்களை மதிப்பிட்டுள்ள நிலையில், அதில் சுமார் 24,300 சம்பவங்கள் 2022 ஆம் ஆண்டில் மேற்கொள்ளப்பட்டன.
- ❖ 2,880 சம்பவங்கள் முன்னதாகவே நடைபெற்றுள்ளன, ஆனால் 2022 ஆம் ஆண்டில் அவை உறுதி செய்யப்பட்டன.
- ❖ 24 சூழ்நிலைகள் மற்றும் ஒரு பிராந்தியக் கண்காணிப்பு ஏற்பாடுகளில் நிகழ்ந்த அத்துமீறல்களில் 18,890 குழந்தைகள் (13,469 சிறுவர்கள், 4,638 சிறுமிகள், 783 பாலினம் தெரியவில்லை) பாதிக்கப்பட்டுள்ளனர்.
- ❖ அதிகப்பட்ச எண்ணிக்கையிலான பல அத்துமீறல்களில் 8,631 குழந்தைகளின் கொலை (2,985) மற்றும் ஊனமாக்குதல் (5,655) போன்றவை அடங்கும்.

- ❖ அதைத் தொடர்ந்து 7,622 குழந்தைகளின் பணி சேர்ப்பு மற்றும் பயன்பாடு மற்றும் 3,985 குழந்தைகள் கடத்தப்படுதல் ஆகியவை உள்ளன.
- ❖ ஆயுதம் தாங்கியக் குழுக்களுடனான நிகழ்நேர அல்லது இணைப்புத் தொடர்புக்காக குழந்தைகள் (2,496) கடத்தப்பட்டு, அடைத்து வைக்கப் படுகின்றனர்.

மாநிலச் செய்திகள்

திவ்ய கலா மேளா - ராஜஸ்தான்

- ❖ ஜெய்ப்பூரில் உள்ள ஜவஹர் கலா கேந்திரா என்னுமிடத்தில், மத்திய சமூக நீதி மற்றும் அதிகாரமளித்தல் அமைச்சகத்தினால் திவ்ய கலா மேளா ஏற்பாடு செய்யப் பட்டு உள்ளது.
- ❖ திவ்யாங்ஜன்களால் (மாற்றுத் திறனாளிகளால் செய்யப்படும்) தயாரிப்புகளின் திறன் மற்றும் கைவினைத் திறனைப் பெருமளவில் நன்கு மேம்படுத்துவதை இது முக்கிய நோக்கமாகக் கொண்டுள்ளது.
- ❖ இது திவ்யாங்ஜன்களுக்கு அதிகாரமளிப்பதற்காக என்று மட்டுமல்லாமல், இந்தியக் கலைகள் மற்றும் கைவினைப் பொருட்களைப் பரப்பும் ஒரு நோக்கிலும் நடத்தப் படுகின்றது.




பிரபலமானவர்கள், விருதுகள் மற்றும் நிகழ்வுகள்

வாழ்நாள் சாதனை - 45வது ஐரோப்பியக் கட்டுரைப் பரிசு

- ❖ எழுத்தாளரும் ஒரு ஆர்வலருமான அருந்ததி ராய் அவர்களின் 'ஆசாதி' புத்தகத்தின் பிரெஞ்சு மொழிபெயர்ப்பிற்காக என்று வாழ்நாள் சாதனைக்கான மதிப்புமிக்க 45வது ஐரோப்பியக் கட்டுரைப் பரிசானது அவருக்கு வழங்கப்பட்டுள்ளது.
- ❖ இந்தப் பரிசானது 1975 ஆம் ஆண்டில் நிறுவப்பட்டது.
- ❖ ஐரோப்பியக் கட்டுரைப் பரிசு என்பது, "தங்கள் எழுத்துக்கள் மூலம், சிந்தனையின் ஒரு பரிணாமத்தை மேம்படுத்தச் செய்வதற்கும் அதனைப் பரப்புவதற்கும் பங்காற்றும்


ஒரு எழுத்தாளருக்கு வழங்கப்படுகிறது.

- ❖ இதற்கு முன்னதாக, ராய் தனது "The God of Small Things" என்ற புதினத்திற்காக 1997 ஆம் ஆண்டில் புகார் பரிசினையும் வென்றுள்ளார்.



முக்கிய தினங்கள்

வன மஹோத்சவ் - ஜூலை 01



- ❖ வன மஹோத்சவ் தினம் என்பது ஜூலை மாதம் முதல் வாரத்தில் 1 ஆம் தேதி முதல் 7 ஆம் தேதி வரை கொண்டாடப்படுகிற வகையில் மரங்கள் நட்டும் ஒரு விழாவாகும்.

- ❖ நமது வாழ்வில் காடுகள், வனப்பகுதிகள் மற்றும் மரங்களின் முக்கியத்துவம் பற்றிய ஒரு விழிப்புணர்வைப் பரப்புவதற்காக இது அனுசரிக்கப்படுகிறது.
- ❖ 1950 ஆம் ஆண்டில் அப்போதைய மத்திய வேளாண்மை மற்றும் உணவுத் துறை அமைச்சராக இருந்த கே.எம்.முன்ஷி அவர்களால் இது தொடங்கப் பட்டது.
- ❖ உள்ளூர் மக்களை மரம் நடும் செயல்களில் ஈடுபட வைப்பதும் அவர்களிடம் சுற்றுச் சூழல் விழிப்புணர்வைப் பரப்புவதும் வன மஹோத்சவ் தினம் கொண்டாடுவதன் பின்னணியில் உள்ள ஒரு நோக்கம் ஆகும்.

எஸ்பிஐ வங்கி தினம் - ஜூலை 01



- ❖ ஸ்டேட் பேங்க் ஆஃப் இந்தியா முதலில் 1806 ஆம் ஆண்டு ஜூன் மாதம் 2 ஆம் தேதி அன்று கல்கத்தாவில் பேங்க் ஆஃப் கல்கத்தாவாக நிறுவப்பட்டது.
- ❖ 1809 ஆம் ஆண்டில் அந்த வங்கியானது தன் சாசனத்தைப் பெற்று வங்காள வங்கியாக மறு வடிவமைக்கப் பட்டது.
- ❖ ஆங்கிலேய இந்தியாவின் முதல் கூட்டுப் பங்கு கொண்ட வங்கியான இந்த வங்கிக்கு வங்காள அரசாங்கத்தால் நிதியளிக்கப் பட்டது.
- ❖ பின்னர் இதனைப் போலவே 1840 ஆம் ஆண்டில் பம்பாய் வங்கியும், 1843 ஆம் ஆண்டில் மதராஸ் வங்கியும் வங்காள வங்கியும் உருவாக்கப் பட்டது.
- ❖ 1921 ஆம் ஆண்டில் அந்த மூன்று வங்கிகளும் இணைக்கப்பட்டு இம்பீரியல் பேங்க் ஆஃப் இந்தியாவாக உருவாக்கப் பட்டது.
- ❖ மே 1955 ஆம் ஆண்டில் பாராளுமன்றத்தில் ஒரு சட்டம் நிறைவேற்றப்பட்டதன் மூலம் ஸ்டேட் பேங்க் ஆஃப் இந்தியாவானது 1955 ஆம் ஆண்டு ஜூலை மாதம் 1 ஆம் தேதி அன்று உருவாக்கப் பட்டது.
- ❖ 1959 ஆம் ஆண்டில் பாரத ஸ்டேட் வங்கி (துணை வங்கிகள்) சட்டம் நிறைவேற்றப்

பட்டது.

- ❖ இது அரசுடன் தொடர்புடைய எட்டு முன்னாள் வங்கிகளை அதன் துணை வங்கி நிறுவனங்களாக எடுத்துக் கொள்ள வங்கிக்கு அனுமதி அளித்தது.

சர்வதேசக் கூட்டுறவு தினம் - ஜூலை 01

- ❖ இது ஜூலை மாதத்தின் முதல் சனிக்கிழமை அன்று கொண்டாடப் படுகிறது.
- ❖ 2023 ஆம் ஆண்டிற்கான கருப்பொருள் "நிலையான ஒரு வளர்ச்சிக்கான கூட்டுறவுகள்" என்பதாகும்.
- ❖ கூட்டுறவு நிறுவனங்களின் ஒரு குறிப்பிடத்தக்கத் தாக்கத்தைக் கொண்டாட உலகின் அனைத்து மூலைகளிலிருந்தும் தனிநபர்கள், சமூகங்கள் மற்றும் நிறுவனங்களை ஆகியவற்றை இந்த நாள் ஒன்றிணைக்கிறது.
- ❖ 1923 ஆம் ஆண்டில், சர்வதேசக் கூட்டுறவுக் கூட்டணியானது, கூட்டுறவின் பல்வேறு இலட்சியங்கள் மற்றும் கொள்கைகளை நன்கு நினைவு கூரும் வகையில் இந்த நாளை நிறுவினது.



தேசிய அஞ்சல் ஊழியர் தினம் - ஜூலை 01



- ❖ அஞ்சல் ஊழியர்களின் கடின உழைப்பு, அவர்கள் செல்லும் கூடுதல் தொலைவுகள் மற்றும் நமது கடிதங்களைச் சரியான நேரத்தில் பெறச் செய்வதை உறுதி செய்தல் ஆகியவற்றிற்கு மதிப்பளிக்கும் நோக்கத்துடன் இந்த நாள் கொண்டாடப் படுகிறது

- ❖ 1997 ஆம் ஆண்டில் சியாட்டில் பகுதியில் தபால்களை எடுத்துச் செல்லும் ஒரு அஞ்சல் நிறுவனம் தனது ஊழியர்களின் முயற்சிகளுக்கு மதிப்பளிக்கும் வகையில் தேசிய அஞ்சல் ஊழியர் தினத்தைக் கொண்டாட தொடங்கியது.
- ❖ இந்திய அஞ்சல் துறை 1,55,000க்கும் மேற்பட்ட தபால் நிலையங்களுடன் உலகிலேயே மிகவும் பரவலாக விநியோகிக்கப்படும் அஞ்சல் வலையமைப்பைக் கொண்டுள்ளது.
- ❖ ராபர்ட் கிளைவ் 1766 ஆம் ஆண்டில் ஒரு வழக்கமான அஞ்சல் அமைப்பை நிறுவினார்
- ❖ வாரன் ஹேஸ்டிங்ஸ் 1774 ஆம் ஆண்டில் தபால் அலுவலகத்தை அமைக்க ஏற்பாடு செய்தார்.
- ❖ 1786 ஆம் ஆண்டு ஜூன் 1 ஆம் தேதியன்று சென்னை பொது தபால் நிலையம் திறக்கப் பட்டது.
- ❖ அஞ்சல் அலுவலகச் சட்டம் XVII என்றச் சட்டமானது 1854 ஆம் ஆண்டில் அறிமுகப் படுத்தப் பட்டது.
- ❖ 1876 ஆம் ஆண்டில் இந்தியா உலகளாவிய தபால் ஒன்றியத்தில் இணைந்தது.
- ❖ தபால் அலுவலகத்தில் சேமிப்பு வங்கி 1882 ஆம் ஆண்டில் திறக்கப் பட்டது.

உலக அடையாளம் காண இயலா பறக்கும் பொருட்கள் தினம் - ஜூலை 02



- ❖ இந்த நாள் என்பது அடையாளம் காண இயலா பறக்கும் பொருட்கள் (UFO) மற்றும் நமது கிரகத்திற்கு அப்பால் வேற்று கிரகத்தில் உயிர்கள் இருப்பதைப் பற்றிய விழிப்பு உணர்வை ஏற்படுத்துவதை நோக்கமாகக் கொண்டுள்ளது.
- ❖ இந்தத் தினமானது முதன்முதலில் 2001 ஆம் ஆண்டில் அடையாளம் காண இயலா பறக்கும் பொருட்கள் குறித்த ஒரு துருக்கிய ஆராய்ச்சியாளர் ஹக்டன் அக்டோகன் என்பவரால் அனுசரிக்கப்பட்டது.
- ❖ 1947 ஆம் ஆண்டு ஜூன் 24 ஆம் தேதியன்று, அமெரிக்க விமானி கென்னத் அர்னால்ட் வாஷிங்டனில் உள்ள மவுண்ட் ரெய்னர் அருகே பல அடையாளம் காண இயலா பறக்கும் பொருட்களை கண்ட நாளன்று தான் இவை முதன்முறையாக தென்பட்டன.

- ❖ இரண்டாவது முறையாக 1952 ஆம் ஆண்டு ஜூலை 2 ஆம் தேதியன்று, ரேடார் இயக்க வல்லுநர்கள் வாஷிங்டன் பகுதிகளில் பல அடையாளம் காண இயலா பறக்கும் பொருட்கள் இருப்பதை உறுதிப்படுத்தினர்.

உலக விளையாட்டுத் துறையின் பத்திரிகையாளர்கள் தினம் - ஜூலை 02

- ❖ 1994 ஆம் ஆண்டில் சர்வதேச விளையாட்டுச் செய்தியாளர் சங்கம் (AIPS) மூலம் இந்த நாள் நிறுவப்பட்டது.
- ❖ ஜூலை மாதம் 2 தேதி அன்று பாரீஸில் நடந்த கோடைகால ஒலிம்பிக்கின் போது AIPS என்ற ஒரு அமைப்பு உருவானதை இந்த நாள் நினைவு கூறுகிறது.
- ❖ விளையாட்டுப் பத்திரிகையாளர்கள், நிருபர்கள் மற்றும் விளையாட்டுத் தொடர்பான விவகாரங்களில் இவர்கள் கவனம் செலுத்துகிறார்கள்.
- ❖ அவர்கள் டிஜிட்டல், அச்ச வகை மற்றும் தொலைக்காட்சி போன்ற பல்வேறு ஊடகத் தளங்களில் பணி புரிகின்றனர்.



புனித தோமையார் தினம் - ஜூலை 03

- ❖ இயேசு கிறிஸ்துவின் பன்னிரண்டு அப்போஸ்தலர்களில் ஒருவரான தோமையார் என்பவர் நற்செய்தியைப் பரப்புவதற்காக ரோமின் எல்லைகளுக்கு அப்பால் பயணம் செய்தவர் ஆவார்.
- ❖ செயிண்ட் தாமஸ் தென்னிந்தியாவில் ஒரு பகுதிக்குப் பயணம் செய்தார்.
- ❖ அவர் அங்குள்ள மக்களைக் கிறித்தவர்களாக மாற்றச் செய்தோடு சோழமண்டலக் கடற்கரைப் பகுதிக்கும் சென்றார்.
- ❖ கி.பி 72 ஆம் ஆண்டு ஜூலை மாதம் 3 ஆம் தேதியன்று தமிழ்நாட்டின் சென்னை மயிலாப்பூரில் இவர் கொல்லப்பட்டார்.
- ❖ இந்த நாள் புனித தோமையார் தினமாக ஆண்டு தோறும் கொண்டாடப் படுகிறது.
- ❖ அவர் இந்தியாவிற்குப் பணிக்காக வந்து இறங்கியதாக நம்பப்படுகின்ற இடத்திற்கு அருகில் போர்த்துகீசியர்கள் அவரது நினைவிற்காக 1523 ஆம் ஆண்டில் ஒரு கற் கோட்டையைக் கட்டினார்கள்.

- ❖ ஆனால் டச்சுக் காரர்கள் 1663 ஆம் ஆண்டில் அந்தக் கோட்டையைக் கைப்பற்றி அழித்தார்கள்.



சர்வதேச நெகிழிப் பைகள் இல்லாத தினம் - ஜூலை 03



- ❖ ஒருமுறை மட்டுமே பயன்படுத்தப் படும் நெகிழிப் பைகளால் சுற்றுச்சூழலுக்கு ஏற்படும் தீமைகள் குறித்த விழிப்புணர்வை ஏற்படுத்துவதே இந்த நாளின் நோக்கம் ஆகும்.

- ❖ நெகிழிப் பையில்லா உலகப் பிரச்சாரத்தின் போது இந்த முயற்சி தொடங்கப் பட்டது.
- ❖ 2008 ஆம் ஆண்டில் ஐரோப்பா, இந்த நாளில் சுழியக் கழிவு என்ற ஒருமுறை மட்டுமே பயன்படுத்தும் நெகிழிப் பைகளுக்கு எதிரான பிரச்சாரத்தைத் தொடங்கியது.
- ❖ நெகிழிப் பைகள் மீதான நம்பிக்கையைக் குறைப்பதற்கும், பல்வேறு நிலையான மாற்று வழிகளை மேம்படுத்துவதற்கும் நடவடிக்கை எடுப்பதற்கு வேண்டி ஒரு கூட்டு விழிப்புணர்வு நிலையினை உருவாக்க இந்த நாள் பரிந்துரைக்கிறது.

அமெரிக்காவின் சுதந்திர தினம் - ஜூலை 04



US INDEPENDENCE DAY: MILESTONES IN 1776

A timeline about the events in 1776 that lead up to America's Independence from Great Britain.

- June 11**
Thomas Jefferson, John Adams, Benjamin Franklin, Roger Sherman, and Robert R. Livingston appointed to a committee to draft a proposed Declaration of Independence.
- June 12-27**
Jefferson drafts a declaration, of which only a fragment exists. Jefferson's "original Rough draught," is reviewed by the committee. Both documents are in the manuscript collections of the Library of Congress.
- June 28**
A fair copy of the committee draft of the Declaration of Independence is read and presented in Congress for consideration.
- July 1-4**
Congress debates and revises the Declaration of Independence. By July 2nd, Congress declares independence as the British fleet and army arrive to New York.
- July 4**
Congress adopts the Declaration of Independence in Philadelphia. John Dunlap prints the Declaration of Independence. These prints are now called "Dunlap Broad-sides."

- ❖ இந்த ஆண்டு அமெரிக்காவின் 247வது சுதந்திர தினமாகும்.
- ❖ 1776 ஆம் ஆண்டு ஜூலை மாதம் 4 ஆம் தேதியன்று அமெரிக்க கண்ட காங்கிரஸ் இந்த சுதந்திரப் பிரகடனத்தை ஏற்றுக் கொண்டது.
- ❖ ஆங்கிலேயரின் கட்டுப்பாட்டிலிருந்து விடுபட்ட பதிமூன்று அமெரிக்கக் காலனிகளை

அது புதிய தேசமான அமெரிக்காவாக அறிவித்தது.

- ❖ இந்தப் பிரகடனம் அமெரிக்கப் புரட்சிப் போரிலும் புதிய தேசத்தின் பிறப்பிலும் ஒரு முக்கியத் தருணத்தைக் குறிக்கிறது.

உலக விலங்குவழித் தொற்று தினம் - ஜூலை 06

- ❖ இந்த நாள் விலங்குவழித் தொற்றுகளை எதிர்த்துப் போராடுவதற்காக உருவாக்கப் பட்ட முதல் தடுப்பூசியை நினைவுகூறுகிறது.
- ❖ பிரெஞ்சு வேதியியலாளரும் ஒரு நுண்ணுயிரியலாளருமான லூயிஸ் பாஸ்டர் 1885 ஆம் ஆண்டு ஜூலை 6 ஆம் தேதியன்று ரேபிஸ் வைரஸுக்கு எதிரான முதல் தடுப்பூசியை வெற்றிகரமாக உருவாக்கினார்.
- ❖ 2007 ஆம் ஆண்டு ஜூலை 6 ஆம் தேதியன்று லூயிஸ் பாஸ்டரின் 100வது நினைவு தினத்தை முன்னிட்டு அதிகாரப் பூர்வமாக அங்கீகரிக்கப்பட்ட வகையில் இந்த நாள் அனுசரிக்கப் பட்டது.
- ❖ விலங்கு இனங்கள் மூலம் பரவும் இந்த ரேபிஸ் வைரஸ் ஆனது ஒரு விலங்குவழித் தொற்றும் நோயாகும்.

